

# Таньсг эврә республикән туурмджар дүрклүлхин төлә



## Олн äмтнә ик байр

Приозерн районд, суньгъврин цуг участкад, октябрин 19 д. брүн 6 часас авн äмтн хурад күрч ирв. Цугъар йир ик байрта бәәцхәнә. Гармонь джиньгннә, дуулси дун соньсгдна.

Хальмг АССР-н Деел Советд суньгългьиг бмн нуурт йовцхак района совхозмуд сән производственн дилвр-мүдәр тосцхав.

„Ергенинский“ совхоз (директорнъ Чурюмов, парторганизации сегләтрнъ Сластен-ов, кәдлмшчрин комитетин әкләчнъ Буджиков) эврәннъ райондан түрүн болдж тәксәв, дакад болхла малдан увлзнъг белдлгьиг сәәнәр делгрулв.

„Сухотинский“ совхоз (директорнъ Зунгруев) бас тедү мет сән кәдлмш кев. Нәмрин тарәнә кәдлмшән эн совхоз бас тәксәчкв.

Малин увлзнъгд өбрдхдж бәс зәблгән 50 процент күргәд күцәчкилж.

Энд—1958 джилин октябр сарин 19-д, Хальмг АССР-н Деел Советд суньгъвр кегд-лжәх өдр, суньгъврин участкар түрүн болдж ирснъ, 86 наста Дорджиев Василий өвгн болдж гарв.

Бюллетенән гартан авчкад, эн өвгн цуг суньгъачнр тал

дуудвр кедж, иим үг келв:

—Эндрк өдриг би джиргъл-тә, байрта өдр гидж тоолджанав.

Хальмг келн-әмтс эндр, эврәннъ республикиннъ ах йос—Деел Советән суньгъджацхана. Иим байрта цаг күргл әмд-менд йовсндан, эч, энл өдр, эврәннъ энъкр урдин. төлә дуугъан өгчәсндән, ө йир икәр ханджанав. Эврәннъ энъкр урдиннъ төлә цугъарн нег күн мет, тедү дуньгә ниичнъгъүгъәр дуугъан өгцхә-тн гиж, би цуг суньгъачнриг дуудджанав.

Энүнә хөбн, суньгъврин бюллетень авси, райондан йилгән сән укрч болдж тоолгдлжак, гражданск ләәнә цагин партизан, ода шишлнъ пенсий авчак, Мучкаев Эрдни,—би ола чиги заглумбв, би мал хәрүлджәнәв, би малан таргълнъ, цадхлнъ хәгълдж чадхв—гидж эн келв.

Шиньки дуугъан өгчәх, әрә 18 күрсн Эрендженев Федор, басл йир ик байртагъа дуугъан өгв.

Хальмг АССР н Деел Советд суньгългьна өдр, ик-би уга, меләтә-көгшн гих уга, мел цугтань, үнн гол зүрки байрин өдр болв.

Ц. АНДЖУРАЕВ.